

इन्फ्ल्युएंझा लसीकरण मोहिमेसाठी इन्फ्ल्युएंझा लस
खरेदी करण्यास प्रशासकीय मान्यता देण्याबाबत .

महाराष्ट्र शासन

सार्वजनिक आरोग्य विभाग

शासन निर्णय क्रमांक: खरेदी-२०१६/प्र.क्र.२२९/आरोग्य-८

नविन मंत्रालय, गोकुळदास तेजपाल रुग्णालय कंपाउंड, कॉम्पलेक्स बिल्डींग,

१० वा मजला, मुंबई ४००००१

दिनांक: ५ जुलै, २०१६

संदर्भ :-

- १) सहसंचालक, आरोग्य सेवा (हिवताप, हत्तीरोग व जलजन्य रोग), पुणे यांचे पत्र क्रमांक संसंआसे/साथरोग/ सन २०१६-१७/ इन्फ्ल्युएंझा लस खरेदी/१९६१४-१७/कक्ष-५८/२०१६, दिनांक १३.०६.२०१६
- २) संचालक आरोग्य सेवा यांचे पत्र क्रमांक संआसे/ साथरोग कक्ष-६/टे-२/इन्फ्ल्युएंझा लस खरेदी/न.क्र. २८/१४९२-९४/२०१६, दिनांक १७.०६.२०१६
- ३) संचालक आरोग्य सेवा यांचे पत्र क्रमांक संआसे/ साथरोग कक्ष-६/टे-२/इन्फ्ल्युएंझा लस खरेदी/न.क्र. २८/१५२८-३०/२०१६, दिनांक २२.०६.२०१६

प्रस्तावना :-

महाराष्ट्र संसर्गजन्य आजार प्रतिबंध व नियंत्रण तांत्रिक समितीच्या शिफारशीनुसार दिनांक २०.०७.२०१५ पासून राज्यात इन्फ्ल्युएंझा लसीकरण मोहिमेस सुरुवात करण्यात आली आहे. त्या अनुषंगाने या वर्षी करावयाच्या इन्फ्ल्युएंझा लसीकरण मोहिमेसाठी २५,००० व्हॅक्सिनची खरेदी करण्यास प्रशासकीय मंजूरी मिळण्याबाबत संदर्भित पत्रांन्वये शासनास प्रस्ताव प्राप्त झाला आहे. त्यानुसार इन्फ्ल्युएंझा लसीकरण मोहिमेसाठी आवश्यक असणा-या व्हॅक्सिनची खरेदी करण्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

आरोग्य सेवा संचालनालयाने संदर्भित पत्रांन्वये सादर केलेल्या प्रस्तावाच्या अनुषंगाने इन्फ्ल्युएंझा लसीकरण मोहिमेसाठी २५,००० व्हायल्स इन्फ्ल्युएंझा व्हॅक्सिनची (एकूण अंदाजित किंमत रुपये ७३,२३,७५०/-) खरेदी करण्यासाठी निविदा प्रक्रिया करण्यास खालील अटीच्या अधिन राहून प्रशासकीय मान्यता देण्यात येत आहे :-

- १) सदरहू व्हॅक्सिनची आवश्यकता/ मागणी याची शहानिशा/खातरजमा करण्यात यावी.
- २) सदरहू खरेदीसाठी होणारा खर्च " २२१०, वैद्यकीय सेवा व सार्वजनिक आरोग्य - राज्य योजनांतर्गत योजना- (०१) (४५) साथरोग नियंत्रण कार्यक्रम- २१, पुरवठा व सामग्री (२२१० ४२८६) " या लेखाशिर्षांतर्गत सन २०१६-१७ या आर्थिक वर्षात मंजूर असलेल्या अनुदानातून भागविण्यात यावा.
- ३) सदरहू इन्फ्ल्युएंझा व्हॅक्सिनचे तांत्रिक विनिर्देश गरजेनुसार व अद्ययावत असल्याची खातरजमा करण्यात यावी व त्यानंतरच या बाबीच्या खरेदीसाठी निविदा प्रसिध्द करण्यात यावी.
- ४) शासन निर्णय, उद्योग, उर्जा व कामगार विभाग, क्रमांक भांखस २०१४ /प्र.क्र.८२ / भाग-III /उद्योग-४, दिनांक ३० ऑक्टोबर, २०१५ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका यामधील तरतुदीनुसार विहित खरेदी प्रक्रिया राबविण्यात यावी.

- ५) शासन निर्णय, वित्त विभाग, क्रमांक विअप्र-२०१३/प्र.क्र.३०/२०१३/विनियम, भाग-२, दिनांक १७.०४.२०१५ सोबतच्या परिशिष्टातील वित्तिय अधिकार नियम पुस्तिका १९७८, भाग-पहिला, उपविभाग-दोन मधील अ.क्र.४, नियम क्रमांक ७ समोरील स्तंभ क्रमांक ६ येथील अटीची पूर्तता करण्यात यावी.
- ६) निविदा प्रक्रिया पूर्ण झाल्यानंतर केंद्रीय खरेदी समितीच्या मान्यतेनंतरच पुरवठा आदेश निर्गमित करण्यात यावेत.

२. शासन निर्णय, वित्त विभाग, क्रमांक विअप्र-२०१३/ प्र.क्र.३०/ २०१३/ विनियम, भाग-२, दिनांक १७.०४.२०१५ सोबतच्या परिशिष्टातील वित्तिय अधिकार नियम पुस्तिका १९७८, भाग-पहिला, उपविभाग-दोन मधील अ.क्र.४, नियम क्रमांक ७ अन्वये प्रशासकीय विभागास प्रदान करण्यात आलेल्या अधिकारानुसार सदर शासन निर्णय निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०५१२४५१९५३१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.सु. कुलकर्णी)
कार्यासन अधिकारी, महाराष्ट्र शासन

प्रत,

१. संचालक, आरोग्य सेवा, आरोग्य सेवा संचालनालय, मुंबई
२. सहसंचालक, आरोग्य सेवा (हिवताप, हत्तीरोग व जलजन्य रोग), पुणे
३. सहसंचालक, आरोग्य सेवा (खरेदी कक्ष), आरोग्य सेवा संचालनालय, मुंबई
४. सहसंचालक, आरोग्य सेवा (अर्थ व प्रशासन), आरोग्य सेवा संचालनालय, मुंबई
५. महालेखापाल, महाराष्ट्र - १ (लेखापरिक्षा/ लेखा व अनुज्ञेयता), मुंबई
६. महालेखापाल, महाराष्ट्र - २ (लेखापरिक्षा/ लेखा व अनुज्ञेयता), नागपूर
७. अधिदान व लेखाअधिकारी, मुंबई
८. निवासी लेखा परिक्षा अधिकारी, मुंबई
९. जिल्हा कोषागार अधिकारी, पुणे
१०. निवडनस्ती (आरोग्य-८)